



ТАТАРСТАН РЕСПУБЛИКАСЫ ЗАКОНЫ

**“Татарстан Республикасы территориясендә энергияне сак тоту һәм
энергетика нәтижәлелеген арттыру турында” Татарстан Республикасы
Законының 2 һәм 4 статьяларына үзгәрешләр кертү хакында**

Татарстан Республикасы
Дәүләт Советы тарафыннан
2018 елның 18 октябрендә
кабул ителде

1 статья

“Татарстан Республикасы территориясендә энергияне сак тоту һәм энергетика нәтижәлелеген арттыру турында” 2012 елның 14 июлендәге 49-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2012, № 7 (I өлеш) түбәндәге үзгәрешләрне кертергә:

1) 2 статьяда:

- а) 4 өлешнен 4 пунктында “тишереп торуын” сүзләрен “тишереп торуын (күзәтчелеген)” сүзләренә алмаштырырга;
- б) түбәндәге эчтәлекле 4¹ өлеш өстәргә:

“4¹. Әлеге статьяның 4 өлешендәге 2 пунктында каралган вәкаләтләр энергияне сак тоту һәм энергетика нәтижәлелеген арттыру өлкәсендә дәүләт идарәсен гамәлгә ашырырга вәкаләтле Татарстан Республикасы башкарма хакимиите органы карапы белән аңа ведомство буйсынуында булган, эшчәнлегенә энергияне сак тоту һәм энергетика нәтижәлелеген арттыру чарапарын мәгълумат яғыннан тәэммин итү кертелгән дәүләт (бюджет яисә автоном) учреждениесе тарафыннан гамәлгә ашырылырга мөмкин.”;

в) 6 өлешкә түбәндәге эчтәлекле 5 пункт өстәргә:

“5) энергияне сак тоту һәм энергетика нәтижәлелеген арттыру өлкәсендә Федераль закон, башка федераль законнар белән жирле үзидарә органнары вәкаләтләренә кертелгән бүтән вәкаләтләрне башкару.”;

2) 4 статьяда:

- а) беренче абзацны түбәндәге редакциядә бәян итәргә:

“1. Татарстан Республикасы территориясендә энергияне сак тоту һәм энергетика нәтижәлелеген арттыру чарапарын мәгълумат яғыннан тәэммин итү

дәүләт хакимиятенең вәкаләтле органнары һәм (яисә) аларга ведомство буйсынуындагы дәүләт (бюджет яисә автоном) учреждениеләре, жирле үзидарә органнары тарафыннан даими рәвештә түбәндәге юллар белән башкарылырга тиеш:”;

- б) 5 пунктны үз көчен югалткан дип танырга;
- в) түбәндәге эчтәлекле 2 өлеш өстәргә:

“2. Дәүләт хакимиятенең вәкаләтле органнары һәм жирле үзидарә органнары энергияне сак тоту һәм энергетика нәтижәлелеген арттыру өлкәсендә дәүләт мәгълүмат системасына кертелгән мәгълүматны Татарстан Республикасы дәүләт хакимияте органнарының, жирле үзидарә органнарының “Интернет” мәгълүмат-телекоммуникация чөлтәрендәге рәсми сайтларына урнаштыра һәм аны Россия Федерациясе Хөкүмәте раслаган кагыйдәләр нигезендә кимендә кварталга бер тапкыр яңарта.”.

2 статья

Элеге Закон рәсми басылып чыккаң/көннән үз көченә керә.

Татарстан Республикасы
Президенты



Р.Н. Миннеханов

Казан, Кремль
2018 ел, 07 ноябрь
№ 84-ТРЗ